

नॉर्दर्न कोलफील्ड्स लिमिटेड  
(मिनिरातना कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/481

दिनांक- 15/12/2017

### प्रेस विज्ञप्ति

युवतियों के कौशल विकास हेतु एनसीएल निगाही का बड़ा कदम  
सीएसआर के तहत 36 युवतियों को दी सिलाई मशीनें

नॉर्दर्न कोलफील्ड्स लिमिटेड (एनसीएल) के निगाही क्षेत्र (एरिया) ने जरूरतमंद ग्रामीण युवतियों को आर्थिक रूप से स्वावलंबी एवं सशक्त बनाने हेतु बड़ा कदम उठाया है। क्षेत्र ने गुरुवार को नंदगांव में अपने निगमित सामाजिक दायित्व (सीएसआर) कार्यक्रम के तहत 36 ग्रामीण युवतियों को सिलाई मशीनें दीं। सिलाई मशीन वितरण कार्यक्रम का आयोजन निगाही क्षेत्र की सीएसआर टीम ने क्षेत्र की सृष्टि महिला समिति के सहयोग से किया गया। कार्यक्रम में सृष्टि महिला समिति की सचिव श्रीमती शशि दुहान बतौर मुख्य अतिथि उपस्थित थीं।

निगाही क्षेत्र अपनी सीएसआर योजना के अंतर्गत सिलाई प्रशिक्षण केंद्र, घरौली एवं इटमा का संचालन करता है। इस केंद्र में निगाही क्षेत्र गत 3 वर्षों से स्थानीय जरूरतमंद युवतियों के कौशल विकास हेतु 6-6 महीनों के सिलाई ट्रेनिंग कोर्स चला रहा है। इन सिलाई ट्रेनिंग कोर्सों से लाभान्वित हुई युवतियों को निःशुल्क सिलाई मशीनें दी गईं। सिलाई मशीन प्राप्त करने वाली युवतियों में से अधिकतर अनुसूचित जाति/अनुसूचित जनजाति (एससी/एसटी) युवती हैं।

कोर्स के दौरान प्रशिक्षणार्थियों को सिलाई-कढ़ाई का प्रशिक्षण देने के साथ-साथ कोर्स की समाप्ति के बाद उन्हें प्रशिक्षण प्रमाण-पत्र दिए जाते हैं और उनके द्वारा तैयार किए गए उत्पादों को बेचने में सहयोग किया जाता है। कोर्स का संचालन निगाही क्षेत्र की सीएसआर टीम सृष्टि महिला समिति के सहयोग और देख-रेख में करती है।

सिलाई मशीन वितरण कार्यक्रम को संबोधित करते हुए सृष्टि महिला समिति की सचिव श्रीमती शशि दुहान ने कार्यक्रम से लाभान्वित युवतियों का हौसला बढ़ाते हुए उनसे सिलाई प्रशिक्षण कार्यक्रम में सीखे गए हुनर एवं सिलाई मशीनों का उपयोग जीविकोपार्जन हेतु करने के लिए प्रेरित किया।

प्रशिक्षणार्थी युवतियों ने सिलाई मशीन वितरण हेतु निगाही क्षेत्र की सीएसआर टीम और सृष्टि महिला समिति की सदस्याओं का आभार जताया। साथ ही, उन्होंने उम्मीद जताई कि सिलाई मशीनें पाकर उनकी आर्थिक स्थिति मजबूत होगी और वे अपनी एवं अपनी परिवार की जरूरतों को बेहतर ढंग से पूरा कर सकेंगी।

कार्यक्रम के आयोजन में निगाही क्षेत्र की स्टाफ अधिकारी (कार्मिक) श्रीमती कविता गुप्ता के नेतृत्व वाली सीएसआर टीम का सृष्टि महिला समिति की श्रीमती प्रभानी सरकार, श्रीमती नाथ, श्रीमती रक्सी मैथ्यू, श्रीमती रंजू राय एवं श्रीमती पूनम तिवारी और नंदगांव के पार्षद श्री लालचंद कुशवाहा ने सहयोग किया।

महाप्रबंधक (का./जनसंपर्क)